

இனிமையான குழந்தைகளே ! உயர்ந்த பதவி அடைய வேண்டுமென்றால் ஆத்மாவில் ஞானம் என்ற பெட்ரோலை நிரப்புகள். அதிகாலை எழுந்து தந்தையை நினைவு செய்யுங்கள். எவ்விதமான தலைகீழான நடத்தையும் மேற்கொள்ளாதீர்கள்,

கேள்வி : பாபா ஒவ்வொரு குழந்தையின் பிறந்த ஜாதகத்தை அறிந்திருந்தும் கூறுவதில்லை ஏன் ?

பதில் : ஏனெனில் பாபா கூறுகிறார் : நான் ஆசிரியர், என்னுடைய வேலை உங்களுக்கு கல்வியைக் கொடுத்து திருந்த வைப்பதாகும். மற்றபடி உங்களின் உள்ளே என்ன இருக்கிறது அதை நான் கூறுவதில்லை. நான் வந்திருப்பதே ஆத்மாவிற்கு ஊசி போடுவதற்காகவேயொழிய சரீர வியாதிகளை சரி செய்வதற்காக அல்ல.

கேள்வி : குழந்தைகளாகிய நீங்கள் எந்த விஷயத்தில் பயப்படுவதில்லை ஏன் ?

பதில் : நீங்கள் இந்த பழைய சரீரத்தை விடுவதற்கு பயப்படுவதில்லை. ஏனெனில் உங்களது புத்தியில் நாம் ஆத்மாக்கள் அசரீரியானவர்கள் என்பது இருக்கிறது. மற்றபடி இந்த பழைய சரீரம் போனாலும் சரி, நாமோ நமது வீட்டிற்குத் திரும்பிச் செல்ல வேண்டும். நாம் அசரீரி ஆத்மாக்கள். மற்றபடி இந்த சரீரத்தில் இருந்தபடியே பாபாவிடமிருந்து ஞான அமிர்தத்தை அருந்திக் கொண்டிருக்கிறோம் எனவே, பாபா கூறுகிறார் : குழந்தைகளே சதா உயிரோடு இருங்கள். சேவை புரிபவர்களாக இருங்கள். அப்பொழுது உங்களது ஆயுள் அதிகரிக்கும்.

பாடல் : குழந்தைப் பருவத்தை மறக்க வேண்டாம்.....

ஓம் சாந்தி : குழந்தைகள் பாடலை கேட்டீர்கள். யாரை இப்பொழுது தாய் தந்தை என்று கூறுகிறீர்களோ அவர்களை அழைக்கத் தேவையில்லை. யார் பாடலை தயாரித்தார்களோ அவர்களோ அர்த்தத்தைப் புரிந்து கொள்வதில்லை. நாம் அந்த பரம்பிதா பரமாத்மாவின் குழந்தைகள் என்கிற நிச்சயமே இல்லை. அந்த பரம தந்தை பரமாத்மா பதீதர்களை பாவனமாக்குவதற்காக வர வேண்டி உள்ளது. எவ்வளவு உயர்ந்த சேவையில் வருகிறார்கள். அவருக்கு எவ்வித அபிமானமும் இல்லை. எனவேதான் அவர் நிரஹங்காரி என்று அழைக்கப்படுகின்றார். அவருக்கு நிச்சயபுத்தி மற்றும் தேஹி அபிமானி ஆவதற்கான விஷயமே இல்லை. அவர் ஒருபோதும் சந்தேகத்தில் வருவதே இல்லை. தேக அபிமானியாக ஆவதே இல்லை. மனிதர்களோ தேக அபிமானிகளாக ஆகிறார்கள். பிறகு தேஹி அபிமானி ஆவதில் எவ்வளவு முயற்சி தேவைப்படுகிறது. பாபா கூறுகிறார்: உங்களை ஆத்மா என உணருங்கள். ஆனால் மனிதர்களோ உங்களை பரமாத்மா என உணருங்கள் என்று கூறிவிடுகிறார்கள். எவ்வளவு வித்தியாசம் ! ஒரு பக்கம் பதீத பாவனர் அவரை நினைக்கின்றனர், அதே சமயத்தில் அனைவரிலும் பரமாத்மா இருக்கிறார் என்றும் கூறுகின்றனர். அவர்களுக்குப் போய் விளக்க வேண்டும். குழந்தைகளாகிய உங்களை திருத்துவதற்காக பாபா எங்கிருந்து வந்திருக்கிறார். யாருக்கு நிச்சயம் உறுதியாக உள்ளதோ அவர்கள், ஆம் பாபா! நீங்கள் எங்களுடைய தாயும், தந்தையுமானவர் என்று கூறுகின்றனர். நாங்கள் உங்கள் ஸ்ரீமத்படி நடந்து சிரேஷ்ட தேவதைகளாக ஆவதற்காக இங்கே வந்துள்ளோம். பரமாத்மாவோ எப்பொழுதும் தூய்மையே தூய்மையாக உள்ளார். அவரை அழைக்கின்றனர் - பதீத உலகில் வாருங்கள் ! ஆக நிச்சயமாக அவர் ஒரு பதீதமான உடலில்தானே வந்தாக வேண்டும். பதீத உலகில் பாவனமாக சரீரம் இருக்காது அல்லவா ? பாபாவைப் பாருங்கள் எவ்வளவு நிரஹங்காரியாக இருக்கிறார். அவர் பதீதமான சரீரத்தில் வர வேண்டி உள்ளது. நாம் நம்மை சம்பூர்ணமானவர்கள் (முழுமை) என்று கூறமாட்டோம். ஆனால் தற்போது அவ்வாறு ஆகிக் கொண்டிருக்கிறோம்.

தற்போது எல்லையற்ற தந்தை கூறுகிறார் : குழந்தைகளே ! ஸ்ரீமத்படி நடங்கள். பாபா ஸ்ரீமத் தருகிறார் - அதிகாலையில் எழுந்து நினைவு செய்யுங்கள். அப்பொழுது உங்களது பாவம் சாம்பலாகிப் போகும். ஸ்ரீமத்படி நடக்கவில்லையென்றால் விகர்மங்கள் (பாவங்கள்) அழியாது. குரங்கிலும் குரங்காகவே வாழ்ந்து விடுவீர்கள். மேலும் மிகவும் கடுமையான தண்டனை அடைய வேண்டி இருக்கும். மிருகங்கள் முதலியவை தண்டனை அடைவதில்லை. மனிதர்களுக்கு தண்டனை ஏற்படுகிறது. ஒருவேளை எருது ஒன்று யாரையாவது கொன்று விட்டால் அவர் இறந்து போகிறார். ஆக அப்போது அந்த எருதைக் கொண்டு சிறையில் அடைப்பார்களா ? மனிதர்களாக இருந்தால் உடனே சிறையில் தள்ளிவிடுவார்கள். ஆனால் இந்த சமயத்திலோ மனிதர்கள் மிருகங்களை விட கெட்டு போய் விட்டார்கள் என்று பாபா புரிய வைக்கிறார். அவர்கள் மனிதர்களிலிருந்து தேவதைகளாக ஆக வேண்டும். பாபா புரிய வைக்கிறார்:

இந்த லட்சுமி, நாராயணன் கூட கீதையினுடைய ஞானத்தை அறிவதில்லை. அங்கு தேவையே இல்லை. ஏனெனில் பாபாவே படைப்பவர். அங்கு யாரேனும் திரிகாலதரிசி இருப்பதில்லை. தற்போது இவர்கள் திரிகால தரிசியாக இல்லாதிருந்தும் கூட தாமே கடவுள் என்று கூறிவிடுகின்றனர். ஆக பெரிய எழுத்துக்களில் எழுதுங்கள், கீதையின் பகவான் பரம்பிதா பரமாத்மாவே ஒழியே கிருஷ்ணர் அல்ல. மிகவும் முக்கியமான இந்த தவறு எவரது புத்தியிலும் இருப்பதே இல்லை. குழந்தைகளும் எவரது புத்தியிலும் இருக்கச் செய்வதில்லை. பாரதமே சொர்க்கமாக இருந்தது இதை மறந்து விட்டனர். கல்பத்தின் ஆயுளை லட்சக்கணக்கான வருடங்கள் எனக் கூறிவிட்டனர். எனவே ஏதேனும் பழைய பொருள் கிடைத்தது என்றால் இது லட்சக்கணக்கான வருடங்களுக்கு முன்னால் உள்ளது என்று கூறுகின்றனர். சில சமயம் ஒரு சிலர் கூறவும் செய்கின்றனர் - கிறிஸ்துவுக்கு மூன்றாயிரம் வருடங்களுக்கு முன்பு பாரதம் சொர்க்கமாக இருந்தது. நாமும் தேவதைகளாக இருந்தோம் என்பதை நீங்கள் அறிவீர்கள். மாயா முற்றிலும் சோழிக்குச் சமமாக ஆக்கிவிட்டது. எந்தவிதமான பண்புகளுமே இல்லை. இப்போது குழந்தைகள் நீங்கள் கும் இருட்டில் இருந்து வெளி வர வேண்டும். உங்களை யாராவது குரங்கு என்று சொல்கின்ற மாதிரி எந்தவிதமான செயல்களையும் நீங்கள் செய்து விடக்கூடாது. நான் எவ்வளவு தூரமான தேசத்திலிருந்து வருகிறேன். உங்களது அழுக்கான ஆடைகளை துவைப்பதற்காக. உங்களது ஆத்மா முற்றிலும் அழுக்காகிவிட்டது. இப்பொழுது நீங்கள் என்னை நினைவு செய்யுங்கள். அப்பொழுது உங்களது ஜோதியானது ஒளிவிட்டும். ஞானம் என்னும் பெட்ரோலை நிரப்பிக் கொண்டே செல்லுங்கள். அங்கும் சென்று ஏதேனும் பதவி அடையுங்கள். அங்கு சென்று வேலைக்காரர் ஆவது என்பது நன்றாக இல்லை. இது இராஜயோகம் ஆகும். ஆக, உயர்ந்த பதவி அடைய வேண்டும். வேலைக்காரர் ஆவது என்றால் பகவானிடமிருந்து என்ன ஆஸ்தி அடந்தீர்கள்? ஒன்றுமே இல்லை. பாபாவிடம் யாராவது கேட்டால் உடனே பாபா டக் என்று பதில் சொல்ல முடியும். வேலையை ஜாடை மூலம் செய்து கொள்ள வேண்டும். சொல்லாமலே செய்பவர் தேவதை ஆவார். சொன்ன பிறகு செய்பவர் மனிதர்கள். நீங்கள் தேவதையாக வேண்டுமென்று உங்களுக்கு டுரீமத் கிடைக்கிறது. சிரேஷ்டமாக்கக் கூடிய பாபா கூறுகிறார். கண்காட்சியில் பெரிய பெரிய எழுத்துக்களில் அந்த மாதிரி பெரிய போட்டுகளை தொங்க விடுங்கள். அப்பொழுது அனைவரது கண்களும் திறக்கட்டும் - கிருஷ்ணர் பகவான் இல்லை. அவர் மறு பிறவியில் வருகிறார். கிருஷ்ணர் பிறப்பு இறப்பில் வருவதில்லை என்று அவர்கள் நினைக்கிறார்கள். அவரோ எங்கும் நிறைந்திருக்கின்றார் என்று நினைக்கின்றனர். அனுமான் எங்கும் நிறைந்திருக்கிறார். அனுமானை பூஜிப்பவர் கூறுவார் அனுமான் எங்கும் இருக்கிறார். இங்கோ ஒரே ஒரு பாபாவிடமிருந்து ஆஸ்தி பெற வேண்டும். கீதையினுடைய பகவான் வைரம் போல் ஆக்குகின்றார். அவரது பெயர் மாறியதால் பாரத தேசத்தில் நிலை இந்த மாதிரி ஆகிவிட்டது. இந்த விசயத்தை இப்பொழுது அவ்வளவு சத்தமாக விளக்கவில்லை. ஞானக்கடல் ஒருவரே ஆவார். அவரே பதீத பாவனர் ஆவார். அவர்கள் பிறகு கங்கையில் பதீத பாவனி என்று கூறுகின்றனர். கடலிலிருந்துதான் கங்கை வெளிப்பட்டது என்றால், கடலில் போய் குளிக்க வேண்டியது தானே ! கடலில் ஏன் குளிப்பதில்லை. அவர்களுக்குப் புரியவைப்பதற்கு குழந்தைகளிடம் திவ்யமான குணம் வேண்டும். அனைவருக்கும் புரிய வைக்க வேண்டும் - நாங்களோ பாபாவினுடைய மகிமையையே கூறுகின்றோம். நிராகார பரமாத்மாவை அனைவருமே ஏற்றுக் கொள்கிறார்கள், ஆனால் சர்வவியாபி என்று கூறிவிடுகின்றனர். இராம் அவரே பரமாத்மா என்று கூறுகின்றனர். மாலையை உருட்டுகின்றனர் அல்லவா ? அதில் மேலே இருப்பது பூ, அதனுடைய பொருளையும் அறிவதில்லை. பூ மற்றும் மேரு இரண்டும் ஜோடியான மணிகள் தாய், தந்தை இல்லற மார்க்கம் அல்லவா? படைப்பைப் படைப்பது என்றால் நிச்சயமா தாய், தந்தையர் தேவதானே. ஆக இவர் மூலமாக வந்து தகுதியுடையவராக ஆக்குகின்றார். பிறகு மாலையில் வைத்து நினைவு செய்யப்படுகிறது. பரமாத்மா மற்றும் ஆத்மாவின் ரூபம் என்ன? இதைக் கூட தெரிந்து கொள்வதில்லை. நீங்கள் புதிய விசயத்தைக் கேட்டுள்ளீர்கள். பரமாத்மா ஒரு சிறிய பிந்துவாகும். ஆச்சரியம் தானே ! இவ்வளவு சிறிய பிந்துவை எவரேனும் ஞானக்கடல் என்று ஏற்றுக் கொள்வார்களா? மனிதர்களை ஏற்று கொள்கிறார்கள் ஆனால் மனிதர்களுக்கு மனிதர்கள் மூலமே ஞானம் கிடைக்கிறது. அதன் மூலம் தூர்க்கதி ஏற்பட்டுவிட்டது. இங்கோ பகவான் தானே சுயம் வந்து ஞானத்தைக் கொடுத்து சத்தி அளிக்கிறார். அதாவது இராஜாக்களுக்கெல்லாம் இராஜாவாக ஆக்குகிறார். நீங்கள் ஆச்சரியப்படுகிறீர்கள் ஆத்மா மிகவும் சிறிய பிந்தி மிகவும் சூட்சுமமானது. ஆக பாபாவும் அவ்வாறே ஆவார் இல்லையா? ஆனால் அவரோ எவ்வளவு பெரிய அதாரிட்டி! எப்படி பதீத உலகத்தில் பதீதமான சரீரத்தில் வந்து படிப்பிக்கிறார். உலகத்தினருக்கு என்ன தெரியும் அவர்களோ தலைகீழாக தொங்கிக்

கொண்டிருக்கின்றனர். இப்பொழுது தந்தை கட்டளையிடுகிறார். யார் எனது வழிப்படி நடப்பார்களோ அவர்களே சொர்க்கத்தின் எஜமானர்கள் ஆவார்கள். இதில் பயப்படுவதற்கு உரிய விசயம் ஒன்றுமே இல்லை. நாம் ஆத்மாக்கள் அசரீரி ஆனவர்கள், இப்பொழுது வீடு திரும்ப வேண்டும். நான் அழியாத ஆத்மா ஆவேன். மற்றபடி இந்த பழைய சரீரம் போய் விட்டாலும் சரி ! பாபா ஞான அமிர்த்தத்தை அருந்த வைக்கிறார். எனவே உயிரோடு இருங்கள். சேவை செய்யக்கூடியவர்கள் யாரோ அவர்களுடைய ஆயுள் அதிகரிக்கும். கண்காட்சியில் நிறைய சேவை நடக்கும். நிறைய முன்னேற்றம் ஏற்படும். கிருஷ்ணருடைய மகிமை பரமாத்மாவின் மகிமை இரண்டிலும் மிகுந்த வேறுபாடு உள்ளது. நீங்கள் சொர்க்கத்தில் தூய்மையாக இருந்தீர்கள் என்று பாபா கூறுகிறார். இப்பொழுது எப்படி அழுக்காக ஆகி விட்டீர்கள் என்பதை அறிய வேண்டும் தானே. பாபா வந்து கல் போன்ற புத்தி உடையவர்களை பாரஸ் (இரும்பைத் தங்கமாக்கும் கல்) புத்தி ஆக்குகிறார்.

ஈஸ்வரிய குழந்தைகள் ஒருபொழுதும் எவருக்கும் மனம், சொல், செயல் மூலமாக துக்கத்தை தரக்கூடாது. பாபா கூறுகின்றார் : துக்கம் கொடுத்தீர்கள் என்றால் மிகப் பெரும் துக்கமுடையவர்களாகி இறந்து போவீர்கள். எப்பொழுதும் அனைவருக்கும் சுகத்தைத் தர வேண்டும். வீட்டில் பொதுவாக விருந்தினர்களுக்கு மிகவும் நல்ல முறையில் விருந்தோம்பல் செய்யப்படுகிறது. இது பழைய சரீரம் அதை அனுபவித்தே ஆக வேண்டும். கணக்கு வழக்குகளைத் தீர்க்க வேண்டும். இதில் பயப்படத் தேவையில்லை, இல்லையென்றால், தண்டனை ஏற்க வேண்டி வரும். மிகவும் இனிமையாக வேண்டும். பாபா எவ்வளவு அன்பாகப் புரிய வைக்கிறார். வருமானம் செய்யும்போது ஒருபோதும் சோம்பல் முறிப்பதோ அல்லது கொட்டாவிடையோ விடக்கூடாது. என்னை நினைவு செய்வதின் மூலம் நீங்கள் சதா நோயற்றவர்களாகிவிடுவீர்கள் என்று பாபா கூறுகிறார். உங்களை சொர்க்கத்திற்கு அழைத்துச் செல்ல வந்துள்ளேன். எனவே எவ்விதமான தவறான காரியங்களையும் செய்யாதீர்கள். சங்கல்பங்கள் நிறைய வரும் - இந்த பொருளை எடுத்து சாப்பிடலாம் - இவரை கட்டி அணைக்கலாம் போன்று. பாபாவோ குழந்தைகளுடைய ஜாதகத்தை அறிவார். எனவே நல்ல நல்ல நடத்தையைக் கடைப்பிடிக்க வேண்டும். நான் அனைவரினுடைய பிறப்பு ஜாதகத்தை அறிவேன் என்று பாபா கூறுகிறார். அதற்காக ஒவ்வொருவருக்கும் உங்களது உள்ளே என்ன இருக்கிறது என்று கூறிக்கொண்டு இருப்பேனா என்ன? எனது வேலை கல்வியை அளிப்பது. நான் ஆசிரியர் ஆவேன். பாபாவுக்கு எல்லாம் தெரியும். நமக்கு என்ன மருந்து வேண்டும் அவரே அனுப்பி விடுவார் என்பது கிடையாது. உனக்கு நோய் என்றால் மருத்துவரிடம் செல் என்று பாபாவே கூறுவார். இருப்பினும் அனைத்திலும் சிறந்த மருந்து யோகா மற்றபடி நான் என்ன மருத்துவரா அனைவருக்கும் மருந்து கொடுத்திருப்பதற்கு. சில சமயம் கொடுக்கவும் செய்கிறேன் டிராமாவில் அவ்வாறு நிச்சயிக்கப்பட்டு இருந்தால் ! மற்றபடி நான் உங்களது ஆத்மாவுக்கு ஊசி போட வந்துள்ளேன். டிராமாவில் இருந்தால் சில நேரம் மருந்து கூட கொடுக்கின்றேன். மற்றபடி பாபா சக்தி நிறைந்தவர். எங்களது நோயை ஏன் போக்கக்கூடாது என்பது கிடையாது. பகவான் என்றால் என்ன விரும்புகிறாரோ அதை செய்யக்கூடும் அப்படி கிடையாது. பாபா வந்திருப்பதே பதீதமானவர்களை பாவனமாக்குவதற்காக. நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம் :

1. எண்ணம், சொல், செயலில் எவருக்கும் ஒருபோதும் துக்கம் கொடுக்கக்கூடாது. கர்மத்தின் பலனை அனுபவிக்க நேரிடும் போது பயப்படக்கூடாது. குஷி குஷியாக பழைய கணக்கு வழக்கைத் தீர்க்க வேண்டும்.
2. சங்கல்பத்தின் வசமாகி எவ்வித தவறான காரியங்களையும் செய்யக்கூடாது. நல்ல நல்ல பழக்கங்களை நடை முறையில் கொண்டு வர வேண்டும். தேவதையாவதற்காக ஒவ்வொரு விசயத்தையும் ஜாடையாக கூறினாலே புரிந்து கொள்ள வேண்டும். சொல்ல வைக்கக் கூடாது

வரதானம் : எந்த ஒரு காரியத்தையும் செய்து கொண்டிருந்தாலும் சதா மன சிம்மாசனத்தில் வீற்றிருக்கக்கூடிய கவலையற்ற ராஜா ஆகுக !

யார் பாப்தாதாவின் மனம் எனும் சிம்மாசனத்தில் வீற்றிருக்கிறார்களோ அவர்கள் கவலையற்ற ராஜா ஆகிவிடுகிறார்கள். ஏனெனில், இந்த இருப்பிடத்தின் விசேஷமானது சிம்மாசனத்தில் வீற்றிருப்பவர்கள் எவரோ அவர்கள் அனைத்து விசயங்களிலும் கவலையற்று இருப்பர். எப்படி ஏதேனும் ஒரு இடத்திற்கு விசேஷமான புதுமை சேர்ந்துள்ளது என்றாலும் தனிப்பட்ட விசேஷம் கிடைத்திருந்தாலும், அப்படி உள்ளத்து சிம்மாசனத்தினுடைய விசேஷம் கவலை வரவே முடியாது. இது உள்ளத்து சிம்மாசனத்துக்கு வரதானமாகக் கிடைத்துள்ளது. ஏதேனும் காரியம் செய்து கொண்டே சதா உள்ளம் எனும் சிம்மாசனத்தில் வீற்றிருங்கள்.

கலோகன் : முன் வரிசை நம்பரில் வரவேண்டுமென்றால் சிநேகம் மற்றும் சகயோகத்தின் கூடவே சக்தி ரூபத்தையும் தாரணை செய்யுங்கள்.